

اقوام متحدہ کا عالمی دن

اقوام متحدہ کے سیکرٹری جنرل کا پیغام

اقوام متحدہ کا عالمی دن اسکے بانی منشور کے معرض وجود میں آنے کی یاد منانے کا دن ہے۔ یہ منشور ایک ایسا سنگ میل ہے جس کے ساتھ اقوام عالم کی تمام امیدیں اور کامیابی کے خواب وابستہ ہیں۔

اقوام متحدہ میں تمام مرد اور خواتین، اس منشور کو عملی جامہ پہنانے کے لیے ہمہ وقت مصروف عمل ہیں۔ تمام تر مشکلات اور رکاوٹوں کے باوجود ہم کبھی ہمت نہیں ہارتے۔

انتہائی غربت میں اگرچہ کمی واقع ہوئی ہے، تاہم عدم مساوات میں اضافہ ہو رہا ہے۔ پھر بھی ہم ہمت نہیں ہارتے کیونکہ ہم جانتے ہیں کہ عدم مساوات کو کم کر کے زندگی میں بہتر مواقع حاصل کرنے کی امید اور امن قائم کیا جاسکتا ہے۔

موسمیاتی تبدیلیاں ہماری کوششوں کے مقابلے میں زیادہ تیزی سے وقوع پذیر ہو رہی ہیں۔ لیکن ہم ہمت نہیں ہارتے کیونکہ ہم جانتے ہیں کہ ان مسائل کو حل کرنے کے لیے کوششیں کرتے رہنا ہی واحد راستہ ہے۔

دنیا کے بیشتر حصوں میں انسانی حقوق کی خلاف ورزیاں ہو رہی ہیں۔ لیکن ہم ہمت نہیں ہارتے کیونکہ انسانی وقار کا تحفظ اور ان حقوق کا احترام ہی دنیا میں امن قائم کرنے کی اولین شرط ہے۔

تنازعات بڑھتے جا رہے ہیں۔ لوگ بہت سے مسائل کا شکار ہیں، لیکن ہم ہمت نہیں ہارتے کیونکہ ہم جانتے ہیں کہ دنیا میں ہر مرد، عورت اور بچے کو ایک پر امن زندگی گزارنے کا حق حاصل ہے۔

اقوام متحدہ کے اس عالمی دن کے موقع پر آئیے مل کر اس عزم کا اعادہ کریں کہ:

- ٹوٹے ہوئے اعتماد بحال کئے جائیں گے

- اپنے اس کرہ ارض کے مسائل کو حل کریں گے

- سب کو ساتھ لیکر چلیں گے تاکہ دیر پا ترقی کے حصول میں کوئی پیچھے نہ رہ جائے